



ព្រះរាជាណាចក្រកម្ពុជា

រាជរដ្ឋាភិបាលកម្ពុជា

ជាតិ សាសនា ព្រះមហាក្សត្រ

លេខ: ១១៩.អនក្រ.បក



អនុក្រឹត្យ

ស្តីពី

របបគោលនយោបាយចំពោះជនរងគ្រោះស្នាក់នៅក្នុងមជ្ឈមណ្ឌលរបស់រដ្ឋ

រាជរដ្ឋាភិបាល

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៧០៤/១២៤ ចុះថ្ងៃទី ១៥ ខែ កក្កដា ឆ្នាំ ២០០៤ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី ២០ ខែ កក្កដា ឆ្នាំ ១៩៩៤ ដែលប្រកាសឱ្យប្រើច្បាប់ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១០៥/០០១ ចុះ ថ្ងៃទី ១៧ ខែ មករា ឆ្នាំ ២០០៥ ដែលប្រកាសឱ្យប្រើច្បាប់ស្តីពីការបង្កើតក្រសួងសង្គមកិច្ច អតីតយុទ្ធជន និងយុវនីតិសម្បទា
- បានឃើញអនុក្រឹត្យលេខ ៥៥ អនក្រ.បក ចុះថ្ងៃទី ០៨ ខែ មេសា ឆ្នាំ ២០០៥ ស្តីពីការរៀបចំនិងការប្រព្រឹត្តទៅរបស់ក្រសួងសង្គមកិច្ច អតីតយុទ្ធជន និងយុវនីតិសម្បទា
- បានទទួលការឯកភាពពីគណៈរដ្ឋមន្ត្រីក្នុងសម័យប្រជុំពេញអង្គ នាថ្ងៃទី ០៦ ខែ តុលា ឆ្នាំ ២០០៦

សម្រេច

ជំពូកទី ១

បទប្បញ្ញត្តិទូទៅ

មាត្រា ១. -

អនុក្រឹត្យនេះកំណត់អំពីរបបគោលនយោបាយចំពោះជនរងគ្រោះស្នាក់នៅក្នុងមជ្ឈមណ្ឌលរបស់រដ្ឋ ។

មាត្រា ២. -

មជ្ឈមណ្ឌលរបស់រដ្ឋ ស្ថិតក្រោមការគ្រប់គ្រងរបស់ក្រសួងសង្គមកិច្ច អតីតយុទ្ធជន និងយុវនីតិសម្បទា ។

មាត្រា ៣. -

ជនរងគ្រោះទាំងឡាយ ដែលអនុក្រឹត្យនេះសំដៅដល់មាន៖ ទារកកំព្រា កុមារកំព្រា កុមារយុវកុមារ រងគ្រោះដោយសារការប្រើប្រាស់បំពានសារធាតុញៀនខុសច្បាប់ ដោយអំពើទាស់ខុសនឹងច្បាប់ ជនរងគ្រោះដោយសារការប្រើប្រាស់បំពានសារធាតុញៀនខុសច្បាប់ ជនរងគ្រោះដោយសារការជួញដូរមនុស្ស ជនពិការ ជនអនាថា និង ជនចាស់ជរាគ្មានទីពឹង ដែលស្នាក់នៅក្នុងមជ្ឈមណ្ឌលរបស់រដ្ឋ ហើយមានលក្ខណវិនិច្ឆ័យ ដូចមានចែងក្នុងមាត្រា ៤ ។

ជំពូកទី ២

លក្ខន្តិកវិនិច្ឆ័យជនរងគ្រោះ

មាត្រា ៤. -

លក្ខណវិនិច្ឆ័យជនរងគ្រោះ ស្នាក់នៅក្នុងមជ្ឈមណ្ឌលរបស់រដ្ឋ មានដូចតទៅ ÷

ក-ទារកកំព្រា កុមារកំព្រា ÷

១-ទារកកំព្រា កុមារកំព្រា ដែលមានអាយុ១៥ឆ្នាំចុះ ដែលឪពុកម្តាយស្លាប់ចោល ឬ បោះបង់ចោលដោយប្រការផ្សេងៗ និងគ្មានញាតិសន្តានយកទៅចិញ្ចឹម ។

២-ទារក កុមារ ដែលមានអាយុ១៥ឆ្នាំចុះ រស់នៅក្នុងគ្រួសារទីទ័លក្រ ឬ ពិការរាងកាយ ឬ សមត្ថភាពពលកម្ម ហើយគ្មានញាតិសន្តានយកទៅចិញ្ចឹម ។

ខ-កុមារ យុវកុមារ ដែលមានអាយុចាប់ពី ៧ឆ្នាំ ដល់ក្រោម ១៨ឆ្នាំ រងគ្រោះដោយសារការប្រើប្រាស់បំពានសារធាតុញៀនខុសច្បាប់ ដោយអំពើទាស់ខុសនឹងច្បាប់ ត្រូវបានឪពុកម្តាយ អាណាព្យាបាល អាជ្ញាធរមានសមត្ថកិច្ច មន្ទីរសង្គមកិច្ច អតីតយុទ្ធជន និងយុវនីតិសម្បទា ខេត្ត-ក្រុង បញ្ជូនមកមជ្ឈមណ្ឌលរដ្ឋ ។

គ-ជនដែលរងគ្រោះ ដោយសារការប្រើប្រាស់បំពានសារធាតុញៀនខុសច្បាប់ ហើយត្រូវបានគ្រួសារ អាជ្ញាធរមានសមត្ថកិច្ច មន្ទីរសង្គមកិច្ច អតីតយុទ្ធជន និងយុវនីតិសម្បទា ខេត្ត-ក្រុង បញ្ជូនមកមជ្ឈមណ្ឌលរដ្ឋ ។

ឃ-ជនដែលរងគ្រោះ ដោយសារការជួញដូរមនុស្ស ហើយត្រូវបានអាជ្ញាធរមានសមត្ថកិច្ច
មន្ទីរសង្គមកិច្ច អតីតយុទ្ធជន និងយុវនីតិសម្បទា ខេត្ត-ក្រុង បញ្ជូនមកមជ្ឈមណ្ឌល
រដ្ឋ ។

ង-ជនពិការ ជនអនាថា និង ជនចាស់ជរាគ្មានទីពឹង គ្មានជីវក គ្មានសាច់សារណាហិតជួយ
ចិញ្ចឹមថែទាំ គ្មានលទ្ធភាពប្រកបមុខរបរដោយផ្ទាល់ខ្លួន អាចទទួលការស្តារលទ្ធភាព
ពលកម្ម ឬ ការបណ្តុះបណ្តាលវិជ្ជាជីវៈបាន ។

ជំពូកទី ៣

របបគោលនយោបាយចំពោះជនរងគ្រោះ

មាត្រា ៥. -

ទារកកំព្រា កុមារកំព្រា កុមារ យុវកុមារ រងគ្រោះដោយសារការប្រើប្រាស់បំពានស្តារធាតុ
ញៀនខុសច្បាប់ ដោយអំពើទាស់ខុសនឹងច្បាប់ ជនរងគ្រោះដោយសារការប្រើប្រាស់បំពានស្តារធាតុញៀនខុស
ច្បាប់ ជនរងគ្រោះដោយសារការជួញដូរមនុស្ស ជនពិការ ជនអនាថា និង ជនចាស់ជរាគ្មានទីពឹង ត្រូវបាន
ទទួលការចិញ្ចឹមបីបាច់ថែទាំ ស្តារលទ្ធភាពពលកម្ម ផ្គត់ផ្គង់ជីវភាព អប់រំ បណ្តុះបណ្តាលជំនាញវិជ្ជាជីវៈ និង
ត្រូវបានធ្វើសមាហរណកម្មទៅក្នុងសហគមន៍ ។

មាត្រា ៦. -

ជនរងគ្រោះដូចមានចែងក្នុងមាត្រា ៣ ខាងលើ ត្រូវបានទទួលរបបគោលនយោបាយថែទាំ
ដូចខាងក្រោម ៖

ល.រ	ប្រភេទមុខសញ្ញា និង កម្រិតអាយុ	ចំនួន មុខសញ្ញា	ចំនួន មេដោះ ឬអ្នកថែទាំ	ប្រភេទបុគ្គលិក
១	ទារកកំព្រា កុមារកំព្រា			
១.១	អាយុ១ឆ្នាំចុះ	៣ នាក់	១ នាក់	មន្ត្រីរាជការឬជាប់កិច្ចសន្យា
១.២	អាយុលើសពី ១ឆ្នាំដល់ ៣ឆ្នាំ	៥ នាក់	១ នាក់	មន្ត្រីរាជការឬជាប់កិច្ចសន្យា
១.៣	អាយុលើសពី ៣ឆ្នាំ	១០-១៥នាក់	១ នាក់	មន្ត្រីរាជការឬជាប់កិច្ចសន្យា

១.៤	ទារកកំព្រា កុមារកំព្រាពិការធ្ងន់ធ្ងរ ឬកើតជំងឺអេដស៍ (AIDS)	២ នាក់	១ នាក់	មន្ត្រីរាជការឬជាប់កិច្ចសន្យា
២	កុមារ យុវកុមារ រងគ្រោះដោយសារការប្រើប្រាស់បំពានសារធាតុញៀនខុសច្បាប់ ដោយអំពើទាំងខុស នឹងច្បាប់			
២.១	អាយុពី ៧ឆ្នាំដល់ក្រោម ១៨ឆ្នាំ	១០ នាក់	១ នាក់	មន្ត្រីរាជការឬជាប់កិច្ចសន្យា
៣	ជនរងគ្រោះដោយសារការប្រើប្រាស់បំពានសារធាតុញៀនខុសច្បាប់			
៣.១	អាយុពី ១៨ឆ្នាំឡើង	១០ នាក់	១ នាក់	មន្ត្រីរាជការឬជាប់កិច្ចសន្យា
៤	ជនរងគ្រោះដោយសារការជួញដូរមនុស្ស			
៤.១	អាយុក្រោម ១៨ឆ្នាំចុះ	១០ នាក់	១ នាក់	មន្ត្រីរាជការឬជាប់កិច្ចសន្យា
៤.២	អាយុពី ១៨ឆ្នាំឡើង	១៥ នាក់	១ នាក់	មន្ត្រីរាជការឬជាប់កិច្ចសន្យា
៥	ជនពិការ ជនអនាថា និង ជនចាស់ជរាគ្មានទីពឹង			
៥.១	ជនពិការបាត់បង់សមត្ថភាពពលកម្មគ្មាន ទីពឹង	៥ នាក់	១ នាក់	មន្ត្រីរាជការឬជាប់កិច្ចសន្យា
៥.២	ជនអនាថា និង ជនចាស់ជរាគ្មានទីពឹង	១៥ នាក់	១ នាក់	មន្ត្រីរាជការឬជាប់កិច្ចសន្យា
៥.៣	ជនពិការទទួលការស្តារលទ្ធភាពពលកម្ម និង បណ្តុះបណ្តាលមុខជំនាញវិជ្ជាជីវៈ	១៥ នាក់	១ នាក់	មន្ត្រីរាជការឬជាប់កិច្ចសន្យា

មាត្រា ៧. -

ប្រាក់ឧបត្ថម្ភចំពោះទារកកំព្រា កុមារកំព្រា កុមារ យុវកុមារ រងគ្រោះដោយសារការប្រើប្រាស់
បំពានសារធាតុញៀនខុសច្បាប់ ដោយអំពើទាំងខុសនឹងច្បាប់ ជនរងគ្រោះដោយសារការប្រើប្រាស់បំពានសារ
ធាតុញៀនខុសច្បាប់ ជនរងគ្រោះដោយសារការជួញដូរមនុស្ស ជនពិការ ជនអនាថា និង ជនចាស់ជរាគ្មានទីពឹង
មានដូចខាងក្រោម ÷

ល.រ	ប្រភេទមុខសញ្ញា និង កម្រិតអាយុ	ចំនួនឯកតា ក្នុង ១ឆ្នាំ	ប្រាក់ ឧបត្ថម្ភ(រ)	ប្រភេទមុខចំណាយ	កំណត់សំគាល់
១	ទារកកំព្រា កុមារកំព្រា ទារក កុមារពិការធ្ងន់ធ្ងរ មានជំងឺរ៉ាំរ៉ៃ ផ្ទុកមេរោគ ឬមានជំងឺអេដស៍ (HIV/AIDS)				
១.១	ទារកអាយុ២ឆ្នាំចុះ	១ខែ	៦០.០០០រ	ទឹកដោះតោ	
		១ដង ក្នុង១ឆ្នាំ	១២០.០០០រ	សម្លៀកបំពាក់ សម្ភារៈ ដំណេក អនាម័យ និង ព្យាបាល	ទទួលពេល ដើមឆ្នាំ
១.២	កុមារអាយុលើសពី ២ឆ្នាំ	១ខែ	៤៥.០០០រ	ម្ហូបអាហារ	
		១ដង ក្នុង១ឆ្នាំ	១២០.០០០រ	សម្លៀកបំពាក់ សម្ភារៈ សិក្សា កីឡា សម្ភារៈ ដំណេក ជួះបាយ អនាម័យ និងព្យាបាល	ទទួលពេល ដើមឆ្នាំ
១.៣	ទារក កុមារពិការធ្ងន់ធ្ងរមាន ជំងឺរ៉ាំរ៉ៃ ផ្ទុកមេរោគអេដស៍ ឬមានជំងឺអេដស៍ (HIV/AIDS)	១ខែ	២០.០០០រ	បំប៉នសុខភាព	
១.៤	ទារក កុមារអាយុ៥ឆ្នាំចុះ ទទួលមរណភាព	១ដងគត់	២៧០.០០០រ	រៀបចំពិធីបុណ្យសព	ស្នើប្រាក់ម្ហូប អាហារ ៦ខែ
១.៥	កុមារអាយុលើសពី ៥ឆ្នាំឡើង ទទួលមរណភាព	១ដងគត់	៥៤០.០០០រ	រៀបចំពិធីបុណ្យសព	ស្នើប្រាក់ម្ហូប អាហារ ១២ខែ
១.៦	អាយុពី ១៨ឆ្នាំ ឡើង	១ដងគត់	១.០៨០.០០០រ	សមាហរណកម្ម	ស្នើប្រាក់ម្ហូប អាហារ ២៤ខែ
២	កុមារ យុវកុមារ រងគ្រោះដោយសារការប្រើប្រាស់បំពានសារធាតុញៀនខុសច្បាប់ ដោយអំពើទាស់ខុស នឹងច្បាប់ និង ជនរងគ្រោះដោយសារការប្រើប្រាស់បំពានសារធាតុញៀនខុសច្បាប់				

២.១	កុមារ យុវកុមារអាយុពី ៧ឆ្នាំ ដល់ក្រោម ១៨ឆ្នាំ និង ជនរងគ្រោះដោយសារការប្រើប្រាស់បំពានសារធាតុញៀនខុសច្បាប់	១ ខែ	៤៥.០០០ រ	ម្ហូបអាហារ	
		១ ឆ្នាំ	១២០.០០០ រ	សម្លៀកបំពាក់ សម្ភារៈ សិក្សា កីឡា សម្ភារៈដំណេក ផ្ទះបាយ អនាម័យ និង ព្យាបាល	ទទួលពេល ដើមឆ្នាំ
		១ វគ្គ	៣៩០.០០០ រ	បណ្តុះបណ្តាលមុខជំនាញ វិជ្ជាជីវៈ	រយៈពេលខ្លី ៣ខែ
		១ ដងគត់	២២៥.០០០ រ	សមាហរណកម្ម	ស្មើប្រាក់ម្ហូប អាហារ ៥ខែ
៣ ជនរងគ្រោះដោយសារការជួញដូរមនុស្ស					
៣.១	ជនរងគ្រោះដោយសារការ ជួញដូរមនុស្ស	១ ខែ	៤៥.០០០ រ	ម្ហូបអាហារ	
		១ ឆ្នាំ	១២០.០០០ រ	សម្លៀកបំពាក់ សម្ភារៈ សិក្សា កីឡា សម្ភារៈដំណេក ផ្ទះបាយ អនាម័យ និង ព្យាបាល	ទទួលពេល ដើមឆ្នាំ
		១ វគ្គ	៣៩០.០០០ រ	បណ្តុះបណ្តាលមុខជំនាញ វិជ្ជាជីវៈ	រយៈពេលខ្លី ៣ខែ
		១ ដងគត់	៨១០.០០០ រ	សមាហរណកម្ម	ស្មើប្រាក់ម្ហូប អាហារ ១៨ខែ
៤ ជនពិការ ជនអនាថា និង ជនចាស់ជរាគ្មានទីពឹង					
៤.១	ជនពិការ ជនអនាថា និង ជន ចាស់ជរាគ្មានទីពឹង	១ ខែ	៤៥.០០០ រ	ម្ហូបអាហារ	
		១ ឆ្នាំ	១២០.០០០ រ	សម្លៀកបំពាក់ សម្ភារៈ សិក្សា កីឡា សម្ភារៈដំណេក ផ្ទះបាយ អនាម័យ និង ព្យាបាល	ទទួលពេល ដើមឆ្នាំ

៤.២	ជនពិការបាត់បង់សមត្ថភាព ពលកម្មធ្ងន់ធ្ងរ ជនអនាថា ជនចាស់ជរាគ្មានទីពឹង និង ជនពិការមាន ជំងឺអេដស៍ (AIDS)	១ខែ	២០.០០០រ	បំប៉នសុខភាព	
៤.៣	ជនពិការអនាថាដែលមាន ជំងឺអេដស៍ (AIDS)	១វគ្គ	៣៥០.០០០រ	បណ្តុះបណ្តាលមុខជំនាញ វិជ្ជាជីវៈ	រយៈពេលខ្លី ៣ខែ
៤.៤	ជនពិការ ជនអនាថា និងជន ចាស់ជរាគ្មានទីពឹងទទួល មរណភាព	១ដងគត់	៥៤០.០០០រ	រៀបចំពិធីបុណ្យសព	ស្មើប្រាក់ម្ហូប អាហារ ១២ខែ
៤.៥	ជនពិការ ជនអនាថា និង ជនចាស់ជរាគ្មានទីពឹង	១ដងគត់	៨១០.០០០រ	សមាហរណកម្ម	ស្មើប្រាក់ម្ហូប អាហារ ១៨ខែ

មាត្រា ៨.-

នីតិវិធី និងសំណុំលិខិតនៃការបញ្ចូល បញ្ចេញ និងធ្វើសមាហរណកម្មជនរងគ្រោះ ដូចមាន
ចែងក្នុងមាត្រា ៣ នៃអនុក្រឹត្យនេះ ត្រូវកំណត់ដោយប្រកាសរដ្ឋមន្ត្រីក្រសួងសង្គមកិច្ច អតីតយុទ្ធជន និង
យុវនីតិសម្បទា ។

ជំពូកទី ៤

អវសានប្បញ្ញត្តិ


មាត្រា ៩.-

បទប្បញ្ញត្តិទាំងឡាយណា ដែលផ្ទុយនឹងអនុក្រឹត្យនេះ ត្រូវទុកជានិរាករណ៍ ។

មាត្រា ១០.-

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ រដ្ឋមន្ត្រីក្រសួងសង្គមកិច្ច អតីតយុទ្ធជន និងយុវនីតិសម្បទា រដ្ឋមន្ត្រី រដ្ឋលេខាធិការគ្រប់ក្រសួងស្ថាប័នពាក់ព័ន្ធ ត្រូវទទួលបន្ទុកអនុវត្តអនុក្រឹត្យនេះ តាមភារកិច្ចរៀងៗខ្លួន ចាប់ពីថ្ងៃចុះហត្ថលេខាតទៅ ។

រាជធានីភ្នំពេញ



ឆ្នាំ ២០០៦

កន្លែងទទួល :

- ក្រសួងព្រះបរមរាជវាំង
- អគ្គលេខាធិការដ្ឋានក្រុមប្រឹក្សាធម្មនុញ្ញ
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- អគ្គលេខាធិការរាជរដ្ឋាភិបាល
- ខុទ្ទកាល័យសម្តេចនាយករដ្ឋមន្ត្រី
- ខុទ្ទកាល័យឯកឧត្តមឧបនាយករដ្ឋមន្ត្រី
- ដូចមាត្រា ១០
- រាជកិច្ច
- ឯកសារ-កាលប្បវត្តិ